

Amchea Somia Jezu Kristachi Sogtta-Sorvanchea Razachi Dobajik Porob

23/11/2025

Vixoi: "Jezu Rayachi Lhan'vikayen Seva Korum-ia, Sorgim Rajeachim Nagrikam Zaum-ia"

Gayonank Suchna:

Proves:	Pormesvor razvott choloita	A-22
D.T.V.:	Bapak Man'nam	C-08
Krist Prosad:	Razachem Jevonn	D-37
Xevott:	Zoi Jezu	R-43

Vachpam: 2 Sam 5:1-3; Kol 1:12-20; Lk 23:35-43; (VG II: 1556-1558)

SURVATECHIM UTRAM:

Pritichea bhavam-bhoinnimno, aicho Aitar hea sevadhormik vorsacho nimanno Aitar. Aiz, Somia Jezu Kristachi Sogtta-Sorvanchea Razachi Dobajik Porob ami somarombtanv. Hea dobajik porbek vixoi ghetla: ***"Jezu Rayachi Lhan'vikayen seva korum -ia, Sorgim Rajeachim nagrikam zaum-ia"***.

Eka sonvsari razak ami koso chitraitanv? Raza eka vhoddlea xinvasonnacher boslolo, tache lagim zhuzak vochunk vhodd fouz, tachi seva korunk sabar chakor ani vhoddlea rajmahalant raulolo ani aple porjecher hukum choloun tancher raj korta to ami dekhtanv. Pun Jezu Razan bhangaracho nhoi punn kantte ancho mukutt Svikarlo, Jezuchem xinvasonn ek lakddacho khuris! Jezun hukum'xai nhoi punn mogan, seventlean ani bhogsonneantlean Aplem raiponn choloilem. Seva gheunk nhoi punn seva diun Tannem soglleam khatir khursar Aplo prann soddlo. Aichi dobajik porob hea amchea dulob Razachi Lhan'vikayen seva korunk apoita. Jezu Razachi dekh gheun Tachea panvlamni ami cholunk, hea Povitr Misache Bhettent amkam kurpa magum-i.

BHAVARTIANCHIM MAGNNIM:

1. *Devan bapaik aplea bhurgeam voir podvi dilea ani bhurgeamni avoichem aikopacho kaido rakhun dovorla.*

Amche dhormik fuddari Povitr-Sobhechea kuttumbache avoi-bapui (vhodil) koxe, xanneponnan aple porjek cholounk, tankam aplea munniarponnant sodanch kurpa ani deivik margdorxon mellunk, tannim Povitr-Sobhechea kuttumbant ekvott haddunk, Bapacho adar tankam magum-ia.

2. *Hea sogllea sugunnacho mukutt koso, pritimog tumche modem vosum-di, kiteak tache vorvim sogllea sugunnacho sompurnn ekvott zata.*

Amchea rajki fuddareamni, kuttumbik muleam ani bandpas sodanch uklun dovrunk, mannkulem Göy toxench Bharot ek kuttumb koso pollounk, bhed-bhav ani vegllochar pois korunk Bapacho adar tankam magum-ia.

3. *Tumi Devan vinchun kaddlolim, povitr kelolim ani Tache opurbayechim: tumi doyall-movall kallzachim, bholim, khaltim, dulob ani vhodd sosnnikayechim mon'xam zayat.*

Amchea dor ekleachea kuttumba khatir magum-ia. Nazaretchea Povitr Kuttumba bhaxen amche-i kuttumb mogache foler zaunk, kuttumbant goir-somoz, zhogddim, apleponn ani dusmankayo pois korunk doyall-movall kallzachim, bholim, khaltim, dulob ani vhodd sosnnikayechim mon'xam zaun kuttumbant jiyeunk, Bapacho axirvad sogllea kuttumbancher magum-ia.

4. *Sorvespor bhurgeam udexim bapaik man dita, ani aplea putancher avoichi sot'tea ghott korta*

Dor eka bhurgeak Bapachea hatant ubarum-ia. Jezu bhaxen, bhurgeamni aplea avoi-bapaik, vhoddilank man ani resped diunk, Povitr Atmeache zannvayen sodanch Devachea mogan ani peleache sevent vaddunktankam Bapacho adar magum-ia.

5. Aichea _____ misachi _____ mandavoll
kortoileamni _____

Jezu raiachi lhanvikaien seva korunk tachi adnia aplea jivitant sodanch pallunk ani tacho mog dusreank diunk vavrunk Bapacho adar magum-ia.

Dhinvasnni:

Mogalla Jezu aichea disa khatir ami Tuka dhinvastanv. Dor eke misache bettent Tum amkam Tujea kuddi rogtant ghottai ditai. Ami amchea jivitant ghuspottanv tednam Tuzo Povitr Atmo amkam borem tem korunk margdorxon dita. Maria mai-k amchi avoi korun amkam huskea mekllim kortai. Hea ani her sabar denneam pasot ami Tuka dhinvastanv. Tuzo porzoll sodanch amcher fankoi mhunn ami Tuje lagim magtanv.